


Irkejjien Storiċi

minn Vincent ZAMMIT

L-IMNAJDRA II



Mnajdra: Il-faċċata tat-tieni tempju

It-tempji preistoriċi ta' l-Imnajdra diġà ddiskutejna kif instabu u d-diversi studji li saru dwarhom f'appuntament iehor li kellna f'din ir-rubrika. F'dan l-appuntament tal-lum se naraw uhd mid-dettalji li wiehed jista' japprezza fihom.

L-ewwel tempju

Il-fdalijiet li nsibu hawn huma ta' tliet tempji. Leqdem wiehed hu l-iżghar ukoll, u barra minhekk hu mibni minn ġebel żgħir. Dan jurina li l-ewwel tentattivi ta' dawn in-nies fil-bini tat-tempji kien ikun b'ġebel żgħir, u fuq skala iżgħar. Jista' jkun li hawnhekk kienu għadhom qegħdin jesperimentaw fil-bini, u għalhekk it-teknika fl-użu ta' ġebel akbar kellha tiġi aktar tard u wara diversi tentattivi.

Il-forma ta' dan l-ewwel tempju hi magħrufa bħala *trefoil*, jew inkella *trifolju*. Dan ifisser li hemm bħal tliet kmamar, li nbnew fil-forma ta' tnejn fuq il-ġnub u kamra oħra żgħira fil-faċċata tad-dahla. Il-ġebel f'dan it-tempju hu ftit iddekorat.

It-tieni tempju

It-tieni tempju li nsibu f'dan il-kumpless hu kbir, imdaqqas, u mimli rkejjien interessanti. Il-faċċata hi simili għat-tempji l-oħra, speċjalment għal dik ta' Haġar Qim. Id-differenza hi li din ta' l-Imnajdra hi mibnija bil-ġebel taż-żonqor,

u l-kisra tad-dawra tal-faċċata hi aktar magħluqa minn dik ta' Haġar Qim. Minhabba li l-ġebel użat hu dak taż-żonqor, naraw li ma jkunx jista' jinhadem u jiġi irfinut bħall-ġebbla tal-franka. Minhabba f'hekk jagħti dehra differenti.

Id-dahla hi interessanti minhabba ċertu dettalji. L-ewwelnett ta' min jagħti ħarsa quddiem it-tempju. Il-fetha qieghda thares fuq misrah, bħal kull tempju preistoriku iehor. Izda hemm min jahseb li dan il-misrah, biex ngħidulu hekk, originarjament kien iċċangjat. Din ma kinitx xi haġa rari, minhabba li t-tempji ta' Kordin għandhom l-istess arrangament quddiem id-dahla tat-tempju. Jista' jkun li illum, hafna minn dan il-ġebel intilef. Wiehed ma jista' qatt jinsa li l-fethiet ta' quddiem it-tempji kellhom skop importanti. Kien hawnhekk li kienu jsiru l-attivitaġiet fejn seta' jiehu sehem il-pubbliku in general. Mhux ta' b'xejn li uhd mit-tempji kellhom arrangamenti kkumplikati fuq quddiem.

Ta' min wiehed jinnota ġebbla partikulari li naraw eżattament magħn l-ewwel ġebbla li hemm wieqfa fuq in-naħa tax-xellug. Din il-ġebbla maħduma għandha l-forma ta' simbolu falliku, u wiehed jaf li hafna mill-kult u t-twemmin ta' dawn in-nies kien ibbażat hafna fuq il-fertilità. Meta wiehed isemmi l-fertilità irid jiftakar

ukoll li dawn kienu jemmnu li l-fertilità kienet l-aktar haġa importanti għalihom, u għalhekk il-kunċett tal-fertilità kien marbut ma' kull haġa li kienet teżisti — kemm jekk kienet il-fertilità tan-nies, kif ukoll ta' l-annimali u anke ta' l-art. Instabu diversi eżempji ta' dawn is-simboli falliċi madwar it-tempji Maltin.

Id-dahla ta' dan it-tempju hi impressjonanti. Dan hu minhabba l-fatt li naraw ġebel wieqaf li juri ż-żmien tiegħu.

Hemm ukoll is-sens ta' post li ilu wieqaf għal eluf ta' snin, fiż-żmien meta l-bniedem f'Malta kien għadu ma bediex jahseb biex jikteb, iżda kien wasal fl-istat li seta' jorganizza grupp ta' nies halli jibnu post sagru bħal dan. Ma nistgħux ma nsemmux ukoll il-fatt li numru ta' studjużi jemmnu li dan it-tempju nbena biex joffru lil din il-komunità, u forsi l-kumpliment tan-nies li kien hemm fuq il-gzejjer Maltin, b'arlogg astronomiku li kien jagħti informazzjoni dwar il-kambjamenti ta' l-istagun.

Il-ġebel li naraw fuq quddiem ta' dan it-tempju jkompli jhaġġarna halli nidhlu aktar 'il ġewwa mill-ghatba, u hemm nispiċċaw fl-ewwel kamra. Kamra li fl-istess hin toffri diversi rkejjien, aspetti u dettalji oħra li biex nitkellmu dwarhom inhalluhom għal appuntament iehor.